

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
ōṃ namō bhagavatē vāsudēvāya

maharṣi vēdavyāsapraṇītaṃ śrīmadbhāgavatamahāpurāṇam
॥ *pañcamaskandhē pañcadaśō'dhyāyaḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
ōṃ namō bhagavatē vāsudēvāya
śrīmadbhāgavatamahāpurāṇam
॥ pañcamaskandhē pañcadaśō'dhyāyaḥ ॥

śrīśuka uvāca

bharatasyātmajaḥ sumatirnāmābhihitō yamu ha vāva
kēcitpākhaṇḍina ṛṣabhapadavīmanuvartamānaṃ cānāryā
avēdasamāmnātāṃ dēvatāṃ svamanīṣayā pāpīyasyā
kalau kalpayiṣyanti ॥ 1 ॥

tasmād vṛddhasēnāyāṃ dēvatājinnāma
putrō'bhavat ॥ 2 ॥

athāsuryāṃ tattanayō dēvadyumnastatō dhēnumatyāṃ
sutaḥ paramēṣṭhī tasya suvarcalāyāṃ pratīha upajātaḥ ॥ 3 ॥

ya ātmavidyāmākhyāya svayaṃ saṃśuddhō
mahāpuruṣamanusasmāra ॥ 4 ॥

pratīhātsuvarcalāyāṃ pratihartrādayastraya āsanniḥyā -
kōvidāḥ sūnavaḥ pratihartuḥ stutyāmajabhūmānā -
vajaniṣātām ॥ 5 ॥

bhūmna ṛṣikulyāyāmudgīthastataḥ prastāvō
dēvakulyāyāṃ prastāvānniyutsāyāṃ hṛdayaja
āsīdvibhurvibhō ratyāṃ ca pṛthuṣēṇastasmānnakta

ākūtyāṃ jajñē naktād drutiputrō gayō rājarṣipravara
 udāraśravā ajāyata sākṣādbhagavatō viṣṇōrjagadri -
 rakṣiṣayā grhītasattvasya kalā'tmavattvādi
 lakṣaṇēna mahāpuruṣatāṃ prāptaḥ || 6 ||

sa vai svadharmēṇa prajāpālanapōṣaṇaprīṇanōpalālanā -
 nuśāsanalakṣaṇēnējyādinā ca bhagavati mahāpuruṣē
 parāvarē brahmaṇi sarvātmanārpitaparamārthalakṣaṇēna
 brahmaviccaraṇānusevayā'pāditabhagavadbhaktiyōgēna
 cābhīkṣṇaśaḥ paribhāvitātīśuddhamatiruparatānātmya
 ātmani svayamupalabhyamānabrahmātmānubhavō'pi
 nirabhimāna ēvāvanimajūgopat || 7 ||

tasyēmāṃ gāthāṃ pāṇḍavēya purāvida upagāyanti || 8 ||

gayaṃ nṛpaḥ kaḥ pratiyāti karmabhi -
 ryajvābhimānī bahuviddharmagōptā |
 samāgataśrīḥ sadasaspatiḥ satāṃ
 satsēvakō'nyō bhagavatkālāmṛtē || 9 ||

yamabhyaṣiñcan parayā mudā satīḥ
 satyāśiṣō dakṣakanyāḥ saridbhiḥ |
 yasya prajānāṃ duduhē dharā'siṣō
 nirāśiṣō guṇavatsasnutōdhāḥ || 10 ||

chandāṃsyakāmasya ca yasya kāmān
 dudūhurājahrurathō balīṃ nṛpāḥ |
 pratyāñcitā yudhi dharmēṇa viprā
 yadāśiṣāṃ ṣaṣṭhamāṃśaṃ parētya || 11 ||

yasyādhvarē bhagavānadhvarātmā
 maghōni mādyaatyurusōmapīthē |
 śraddhā viśuddhācalabhaktiyōga -
 samarpitējyāphalamājahāra || 12 ||

yatprīṇanādbarhiṣi dēvatiryaṇ -
 manuṣyavīruttrṇamāviriñcāt |
 prīyēta sadyaḥ sa ha viśvajīvaḥ
 prītaḥ svayaṁ prītimagādgayasya || 13 ||

gayādgayantyām citrarathaḥ sugatiravarōdhana iti trayāḥ
 putrā babhūvuścitarathādūrṇāyām samrāḍajaniṣṭa || 14 ||

tata utkalāyām marīcirmarīcērbindumatyām bindumā -
 nudapadyata tasmātsaraghāyām madhurnāmābhavanmadhōḥ
 sumanasi vīravratastatō bhōjāyām manthupramanthū
 jajñātē manthōḥ satyāyām bhauvanastatō
 dūṣaṇāyām tvaṣṭājaniṣṭa tvaṣṭurvīrōcanāyām
 virajō virajasya śatajitpravaram putraśataṁ kanyā ca
 viśūcyām kila jātam || 15 ||

tatrāyaṁ ślōkaḥ —
 praiyavratam vaṁśamimam virajaścaramōdbhavaḥ |
 akarōdatyalaṁ kīrtiyā viṣṇuḥ suragaṇam yathā || 16 ||

|| iti śrīmadbhāgavatē mahāpurāṇē pāramahaṁsyām saṁhitāyām
 pañcamaskandhē priyavratavaṁśānukīrtanam nāma
 pañcadaśō'dhyāyaḥ ||